

Aýtunç Altyndal

Category:

Filosofiýa, Goşgular, Kitapcy, Nukdaýnazar, Sözler, Türkmen dili, Ýazyjy şahyrlaryň we alymlaryň terjimehaly

написано kitapcy | 23 января, 2025

Aýtunç Altyndal Hakykatyň sesi:



► AÝTUNÇ ALTYNDAL

Aýtun(ç) Altyndal, 12.01.1945-nji ýylda Stambulyň Bakyrköý raýonynda dogulýar. Din, taryh, syýasat, filosofiýa, ezoteriýa, gizlin gulluklar barada birnäçe kitaplary ýazan teolog, alym we ýazyjy. Asly çerkezlerden. Başlangyç bilimi Stambulda alýar we orta bilimi 1956-njy ýylda Diýarbakirde tamamlýar. Haýdarpaşa, Kabataş, Pendik liseýlerinde okaýar. Sorbonne uniwersitetine girýär. Şweýsariýanyň Sýurih uniwersitetinde teologiyadan doktorlyk dissertasiýasyny goraýar. Ilkibaşlarda döredijilik bilen meşgullanan A.Altyndal «Habar», «Agşam», «Cumhuriyet», «Yeni Halkçı», «Ulus», «Yenigün» ýaly gazetlerde makalalar bilen çykyş edýär. Dokuz sany terjime kitaby neşir edilýär. Ýedi kitaby bolsa gadagan edilýär. A.Altyndal 1973-nji ýylda «Partizan» atly goşgular kitaby üçin 7,5 ýyl azatlykdan mahrum etmek islenilýär we ol daşary ýurda gaçýar. 1975-nji ýylda Şweýsariýada «Marksist nukdaýnazardan Türkiýede aýallar» ady bilen kitaby çykýar.

1977-nji ýylda Stambulda «Havass» neşirýatyny esaslandyrýar. 1984-nji ýylda bolsa «Süreç» neşirýatyny gurýar. 1989-njy ýylda Sýurihde «Modus Vivendi» neşirýatyny we Sungat Galareýasyny döredýär. 1989-njy ýylda bir wagtyň özünde Russiýada Türkiýäniň Medeniýet geňeşçisi bolýar. 1992-nji ýylda Angliýanyň Edinburg şäherinde «International Academy For European and Christian Studies» gurulyşynda «Project Academic Board» (Akademiýanyň dolandyryjy topary) agzalygyna kabul edilýär. Şol ýyl Angliýada neşir edilen «Three Faces of Jesus» («Üç Isa») kitaby giň seslenme döretdi. Bu kitaby 1993-nji ýylda rus diline terjime edilýär. 1993-nji ýylda Ýewropanyň Halkara Aň-düşünje jemgyýetiniň ylmy toparynyň agzasy bolýar. Şol ýyl Awstriýanyň Graz şäherindäki Karl-Frans uniwersiteti tarapyndan gurnalan «European Secular Legacy» atly halkara konferensiýasynyň bölüm başlyklygyna getirilýär. 1995-nji ýylda Nýu-Ýorkdaky «Carnegie Council On Ethics and International Affairs» guramasyna çagyrylan ilkinji we ýeketäk türk boldy, şol ýyl Nýu-Ýorkda BMG bilen baglanyşykly Adamyň ýaşayşyna jogapkär ruhany we syýasy liderler global forumynyn hem halkara geňeşçi agzasy edilip saýlanýar. «CEDS Türkiýe» ýolbaşçylygyna getirilýär. Sýurihde işlän döwründe alhimist we okultist din alymydygy barada aýdan meşhur fizik Isaak Nýutonyň häzire çenli bilinmän gelen we ölerden soňra neşir edilmegini wesýet eden kitaby bolan, Daniýal pygamber hakynda bütinleý şertli sözler bilen ýazylan we «Injiliň» şertli sözleriniň düşündirilişini beýan edýän kitaby neşir etdi. A.Altynal aýratynam I.Nýutonyň 1773-nji ýylda köne latyn dilinde ýazylan we diňe 50 ekzemplýary bolan «Observations Prophecies of Daniel and Apocalypse of St.John» atly keramatlar barada, içinde ibrany (gadymy ýewreý), latyn we köne iňlis dilinde ýazylan bölümleri bolan antikwar kitaby türk diline terjime edip çykarýar.

■ Garaýyşlary:

«Türkiýe Ýewropa Bileleşigine girmekçi bolýardy. Häzirem muny isleýänler bar, emma munuň derejesi 2013-nji ýylda 100%-den

10%-e çenli aşak düşdi». Bu garaýşyny «Gül we Haç doganlygy» atly kitabynda şeýle delillendirýär: «Türkiýe asla Ýewropa Bileleşigine alynmaz we Türkiýe asla ÝB-niň hatarynda bolmaz, wagtyňyzy biderek ýitirmäň». A.Altyndalyň pikirine görä, Türkiýe Ýewropanyň taryhynda bar, emma medeniýetinde ýok. Ýewropanyň taryhy türkler bolmazdan ýazyljak taryh däl. Emma medeniýeti bilen olaryň medeniýetiniň sazlaşmagy mümkin däl, çünki bu iki medeniýetiň arasynda gan, damar başga. Aýratynam Kanun çykaryjy we ýerine ýetiriji häkimiýetiň, kazyýet organlarynyň bir-birine bolan özbaşdaklygyna garamazdan bir ýere jemlenmeginiň, aslynda hristianlygyň esasy ygtykady bolan «Ata-Ogul-Mukaddes Ruh» ynanjyndan gelip çykýandygyny öňe sürýär. A.Altyndala görä, Ýewropa bileleşigi «düzgünleri masonik bir guramadan ybaratdyr. Hatda şeýle bir derejede masonik guramadyr welin, onuň edara binalary hem masonik simwollara görä gurulandyr». A.Altyndal dini taýdan şeýle garaýyşy öňe sürýär: «Ateistler kuwantumy peýdalanmak arkaly, ne yaradylyş bar, ne Taňry bar, ýagny Taňry ýok, üns beriň kuwantum muny subut edýär diýýärler. Şeýdip adamlaryň aňyny üýtgedýärler, olaryň köpüsi tawistol agzasy. Taňry ýok, kuwantum arkaly ony ortadan aýyrdyk diýýärler. Emma şeýle sorag ýüze çykýar: «Bing-bang (Uly patlama, ýagny ateistleriň aýtmagyna görä dünýä bir patlamadan soňra emele gelenmişin) bolanmysyn diýeli, ýöne bu Bing-bang nirede bolup geçdi?? Onuň üçin mekan gerek. Patlamanyň bolan mekany nirede diýseňiz «biz ol tema giremezok, muňa gelende bu barada aýdyp biljek zadymyz ýok» diýip jogap berýärler». A.Altyndalyň aýtmagyna görä, din bilen ylym bir-biri bilen sazlaşykly öwrenilmeli. Eger şeýdilende biz ylmy netijelere has aňsat ýetip bileris». A.Altyndal Ýewropada Rim imperatorlygynyň soňuna sogan eken keltler barada ylmy agtaryşlar alyp barypdyr. Anadolyda keltleriň uzak wagtlap ýaşandygynyň mälimdigine garamazdan, keltler barada A.Altyndalyň ylmy işlerinden başga ýerde duş gelmek mümkin däl. Hatda ol öz familiýasyny hem kelt ruhanylary bolan druidleriň dini döp-dessurlary ýerine ýetirýärkä ulanýan mukaddes agaç şahasy bolan («Golden-Bough») ýagny Altyndal adyny alýar. 18.11.2013-nji ýylda Stambulda

aradan çykýar. A.Altyndalyň «polonium 213» zäheri bilen zäherlenip öldürilendigi çak edilýär, emma şeýle-de bolsa bu barada çynlakaý barlag işleri geçiriliberenok. Dünýä belli bu Türkiýeli alymyň türkmen okyjylarynyň hem bilmegi gerek. Gelejekde onuň kitaplaryny türkmen dilinde görmekligi umyt edýäris.

■ Kitaplary:

- 1.»Marksist nukdaýnazardan Türkiýede aýallar»,
- 2.»Türkiýede we dünýäde jansyzlar»,
- 3.»Gül we Haç doganlygy; Ýewropa Bileleşiginiň gizlin masonik sypaty»,
- 4.»Taňry neçüýn pikirini üýtgetdi»,
- 5.»Üç Isa»,
- 6.»Döwlet we kimlik»,
- 7.»Türkiýe we prawoslawlar»,
- 8.»Tanalman galan Gitler»,
- 9.»Türk imperatorlygynyň ýykylmagy barada Keramatlar kitaby»,
- 10.»Dünýewilik»,
- 11.»Syýasy medeniýet we taktika»,
- 12.»Neçüýn deň işe deň hak ýok»,
- 13.»Türkiýe we Aýal»,
- 14.»Düýniň maglumatlary, ertiriň taryhy»,
- 15.»Watikan we buthana rysarlary»,
- 16.»Ýoksul Taňry»,
- 17.»Watikan we Papanyň gizlin Türkiýe senariýasy» we ş.m...
Ýazyjy şahyrlaryň we alymlaryň terjimehaly